

Title : Need to provide irrigation facilities to the Tribal inhabitants of Dadiyapada and Sagbara regions in Bharuch, Gujarat whose land has been acquired for construction of dams.

श्री मनसुखभाई डी. वसावा (भरुच): मेरा संसदीय क्षेत्र भरुच एक आदिवासी बाहुल्य क्षेत्र है और यहां पर कई छोटे सिंचाई बांध स्थित हैं। इन बांधों के लिए जिन लोगों ने अपनी जमीन दी थी इन विस्थापित परिवारों के लिए पुनर्वास की व्यवस्था इस तरह से की गई है कि उनके खेतों को इन सिंचाई बांधों से कोई पानी नहीं मिल रहा है। ऐसी समस्या लगभग सभी सिंचाई बांधों के पुनर्वास लोगों के साथ है, परन्तु इस क्षेत्र के डडियापाडा एवं सागबारा विशेष रूप से प्रभावित है। सिंचाई योजना के न होने से उनकी जीविका साधन पर प्रतिकूल असर पड़ रहा है। इन लोगों ने दूसरे लोगों को सिंचाई पानी मिले सके इसके लिए अपनी जमीन दे दी परन्तु अपने खेतों पर सिंचाई नहीं कर पा रहे हैं क्योंकि उनको ऐसे खेत मिले हैं जहां पर सिंचाई के साधन नहीं हैं यानि दूसरों को सुविधा देने पर लाभद सुविधा से वंचित हो गये हैं।

अतः सदन के माध्यम से सरकार से अनुरोध है कि जिन लोगों की जमीन सिंचाई योजना के लिए अधिग्रहित की गई थी और जो जमीन उनको विस्थापित परिवार होने के कारण मिली है उनको भी सिंचाई सुविधा उपलब्ध करवाई जाये।